

समे – 12:25 hrs.

<><><><><><>

### LG-HM Meeting

लेफ्टिनेंट गवर्नर मनोज सिन्हा होरें कल गृह मंत्री अमित शाह हुंदे आसेआ सद्दी गेदी इक उच्ची सतह दी बैठका च वर्चुअल ढंगगै'नै हिस्सा लैता। एलजी हुंदे कन्नै प्रदेश दे मुख सचिव, पुलसा दे ड्रैक्टर जनरल ते होरनें आला अधिकारिएं बी इस बैठका च शिरकत कीती। बैठक परैन्त एलजी होरें सरबंधत अधिकारिएं गी एह हुकम रसाल कीता जे ओह गृह मंत्री हुंदे निर्देशें मूजब, लोडचदी गैहीं पुट्टन ते बेल्ले सिर खतरें गी बेअसर करी देन। सिन्हा होरें मजबूत नेतृत्व ते आतंकवाद गी बिंद बी बर्दाश्त नेईं करने दे धेइये लेई प्रधानमंत्री नरेन्द्र मोदी हुंदी सराहना कीती। उनें पाकिस्तान ते ओहदे नजैज कब्जे आहले जम्मू-कश्मीर च भारती बलें आसेआ कीती गेदी कार्रवाई दी बी सराहना कीती। उनें आखेआ जे आपरेशन सिंदूर, साढे दलेर थेआरबंद बलें दे पक्के निश्चे गी दर्शादा ऐ कीजे एहदे राहें उनें पहलगाम आतंकवादी हमले दा बदला लेई लैता ऐ।

<><><><><><>

### Amit Shah Social Media

केंद्री गृह मंत्री अमित शाह होरें पाकिस्तान त॥न॥पाल द॥बन्न॥कन्नै लगद॥राज्यें गी सोशल मीडिया त॥होरनें मीडिया मंचें पर असमाजी तत्वें आसक्षा कीत॥जा रद॥राष्ट्र विरोधी प्रचार पर नइमी तक्क रखन॥दा निर्देश दिता ऐ। नह राज्यें द॥मुख मंत्रिएं, पुलस महानिदक्षकें त॥मुख

सचिवे कन्ने लग्गी दी इक महत्वपूर्ण बैठका च शाह होरे आखभा जइस चाल्ली दी हरकत करन आले खलाफ तुरत तसख्त कार्रवाई कीती जा। अमित शाह होरे आखभा जअपात स्थिति च कार्रवाई करन लई अगग स्थालन आहल मैहकम गी तैयार रक्खभा जा तएहद अलावा आम जनता लई जरूरी सवा सुविधा बी पूरी चाल्ली तैयार तउपलब्ध रखना यकीनी बनाया जा।

<><><><><><>

### DM-BRO Projects

रक्षा मंत्री राजनाथ सिंह होरे सीमा सड़क संगठन - बीआरओ दिएं सामरिक महत्वै आहली 50 ढांचागत परियोजनाएं गी कल राश्ट्र दे नमित लाया जिंदे पर 1 जहार 8 सौ नानवे करोड़ रपे खर्च कीते गेन। इंदे चा इक सिड़क ते 5 पुले सरबंधी परियोजनां जम्मू-कश्मीर च न। लेफ्टिनेंट गवर्नर मनोज सिन्हा होरे जम्मू-कश्मीर लेई 6 महत्वपूर्ण ढांचागत परियोजनाएं लेई प्रधानमंत्री नरेन्द्र मोदी ते रक्षा मंत्री राजनाथ सिंह हुंदा आभार जताया। एलजी होरे आखेआ जे एह महत्वपूर्ण ढांचागत परियोजनां, जम्मू-कश्मीर लेई समाजी-आर्थिक ते सामरिक तौर पर बड़ी महत्वपूर्ण न। उंने गलाया जे सरबंधत जिले च लोके लेई एह परियोजनां जीवन रेखा साबत होडन ते एह थेआरबंद बले गी संपर्क दी सुविधा बी उपलब्ध करोआडन।

<><><><><><>

LoC-Firing

भारतीय सेना नै जंदी रातीं जम्मू-कश्मीर दे नियंत्रण रेखा कन्ने लगदे इलाकें च पाकिस्तानी फौज दी गोलीबारी दा पूरी तगड़ेयाई कन्ने बनकदा परता दिता ऐ। रक्षा सूत्रें जानकारी दिती ऐ जे पाकिस्तानी फौज नै कुपवाड़ा, बारामूला, उड़ी, पुंछ ते अखनूर इलाकें दे पार नियंत्रण रेखा पर बिजन उक्सावे दे लौहके थेआरें कन्ने गोलीबारी कीती ही जेदे पर साहड़े बलें तगड़ा बनकाइयें परता दिता ऐ। पुंछ च बी पाकिस्तानी फौजें आसेआ भारी गोलीबारी कीती गई।

<><><><><><>

### Air-India

एयर इंडिया ते एयर इंडिया एक्सप्रेस नै पहलगाम आतंकी हमले ते ओहदे जवाब च ऑपेशन सिंदूर दे बाद भारत दे थेआरबंद बलें दे समर्थन च एयरलाइनें दे कन्ने बुकिंग करवाने आहले रक्षा कर्मियें लेई टिकटें दिएं तरीकें गी नमें सिरेआ तैय करने पर कोई शुल्क नेई लाने ते टिकटां रद्द कीते जाने दी सूरतें च पूरा पैहा वापस देने दी तजवीज कीती ऐ। टाटा दी मालकी आहली एयरलाइन नै आखेआ ऐ जे 31 मई तगर रद्द होने आहली टिकटें पर पूरे पैसे दी वापसी ते 30 जून 2025 तोड़ी जातरा दी इक्के बारी लेई नमीं तरीक तय करने दी छूट उपलब्ध होग।

<><><><><><>

### Fact Check

सरकारें आखेआ ऐ जे पाकिस्तानी सोशल मीडिया हैंडल अमृतसर च इक फौजी ठिकाने पर बहाई हमलें दे झूठे वीडियो फैलाने दा कम्म करै करदे न। पत्र सूचना ब्यूरो यानि पी.आई.बी

दी तथ्यें दी जांच सरबन्धी Fact Check Unit मूजब एह जेहड़ी वीडियो फैलाई जा'रदी ऐ, एह 2024 च जंगलें च लग्गी दी अग्ग दी वीडियो ऐ। इकाई नै लोकें गी आखेआ ऐ जे ओह बिजन तसदीक आहली जानकारी अग्गे सांझी नेई करन ते स्हेई ते सटीक जानकारी लेई सरकार दे अधिकारिक सूत्रें पर गै भरोसा करन।

<><><><><><>

### People Safer Places

पाकिस्तान आसेआ बन्ने पर बिजन भड़कावे दे कीती गेदी भारी गोलाबारी दे मद्देनजर जम्मू च अखनूर आहले बन्ने दे नेड़े दे ग्राएं च रवै करदे लोकें गी सुरक्षित थोहें पर मुंतकिल करी दिता गेआ ऐ। पाकिस्तान दी गोलाबारी दे मगरा लोकें अंदर डर-त्राह फैली गेआ। सरकारै तुरत हरकत च आँदे होई बस्सै ते होरनें गड्डिएं गी उत्थे भेजेआ तांजे लोकें गी सुरक्षित थाहें तोहडी पुजाया जाई सके। लोकें आखेआ ऐ जे ओह अपने घरें च सुरक्षित मैहसूस नेई करै करदे न। सुरक्षाबलें गी हाई अलर्ट पर रक्खेआ गेदा ऐ ते बन्ने आहले इलाकें पर सख्त निगरानी रक्खी जा'रदी ऐ।

<><><><><><>

### Weather

जम्मू शैहर ते एहदे आले-दोआले दे इलाकें च अज्ज बड्डलै सवेला थवां भारी बरखा करी केई सारी थाहरें पर पानी किट्ठा होई गेदा ऐ। एहदे करी आम जन-जीवन पर असर पेआ ऐ। अज्ज बड्डलै लोकें गी इक थाहर थवां दुई थाहर पर जाने च मुश्कल पेश आई। इस बरखा

कन्नै जम्मू शैहर ते एहदे आले-दोआले दे इलाके च पवारदी गर्मी थवां किश राहत थोई ऐ। तोआई, रामबन दे छम्बा सेरी इलाके च बरखा दे बाद बड़ा मता गारा जमा होई जाने करी जम्मू-श्रीनगर राश्ट्री जनैली शिड़क एन.एच-44 पर गड्डिएं दी आओजाई दौने बक्खी दा बंद करी दिती गेदी ऐ। लोके गी सलाह दिती गेई ऐ जे ओह मौसम च सुधार होने ते शिड़क साफ होने तोड़ी एन.एच-44 पर सफर नेई करन। लोके गी इब्बी आखेआ गेआ ऐ जे ओह सफर कोला पैहले ट्रैफिक पुलस दे Twitter handle ते फेसबुक पेज पर जाइयै शिड़के दी स्थिति बारे जानकारी लेई लैन।

<><><><><><>